



MALTA

**TRIBUNAL GĦALL-INVESTIGAZZJONI TA'
INGUSTIZZJI**

**ONOR. IMĦALLEF
LINO FARRUGIA SACCO**

Seduta ta' l-4 ta' Marzu, 2004

Rikors Numru. 421/1997/1

Joe Carmel Camilleri

VS

Awtorita` tal-Ippjanar u b'digriet tal-10 ta' Awwissu 1999
gew kjamati fir-rikors il-Ministru għall-Intern u l-Ministru
għall-Ambjent

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju, 1987 u l-15 ta' Mejju, 1995, u b'mod aktar preciz fi jew għall-habta ta' 1991 huwa soffra ingustizzja f'li twaqqafli l-permess tal-bini.

Illi l-fatti tal-kaz kienu fil-qosor kif gej:-

Illi hu kien applika fis-sena 1986, għal permess biex jibni farmhouse, fuq art tieghu, liema permess kien hareg fis-sena 1987. Hu kien hallas ukoll il-kontribuzjonijiet li kellu jhallas tad-drenagg u tat-triq.

Illi kif hareg il-permess hu kien beda x-xoghol biex jibni dan il-farmhouse dan ix-xoghol kien lest fis-sena 1991, fl-istess sena hu kien beda jghix gewwa dan il-post. Ezatt fis-7 ta' Mejju 1991, hu rcieva ittra fejn gie avzat li l-permess kien mizmum ghar-raguni li ma kienx jaqbel mal-politika kurrenti li tirregola l-permessi tal-bini skond l-Att tal-1988.

Illi hu hass li din kienet ingustizzja mieghu ghaliex: fejn kien bena hu diga kien hemm il-bini, fil-fatt hu kien iggarraflu l-bini bil-maltemp u dan il-post li waqqfulu l-permess fuqu kien li bena flok dak li kellu qabel. Mhux hekk biss imma qrib tieghu, madwar 300 metru boghod hemm bini iehor li jghixu n-nies fih.

Illi huwa kien bi hsiebu jgib biex isostni l-ilment tieghu lix-xhieda murija fl-elenku li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant, ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' Ingustizzji, u li jinghata rimedju billi jigi ordnat illi jinghata l-permess tal-bini, jew inkella jekk dan ir-rimedju ma jistax jinghata, li jigi ordnat li jithallas kumpens f'ammont ta' mhux aktar minn Lm 5000 jew kif jiddeciedi t-Tribunal.

Ra l-lista tax-xhieda prezentata mir-rikorrent.

ECCEZZJONIJIET:

Ra r-risposta ta' l-Awtorita ta' l-Ippjanar li eccepjet:

Illi r-rikorrent qed jallega li saret ingustizzja fil-konfront tieghu u dan billi skond l-istess rikorrent il-permess li kien inhariglu fl-1987, kien sussegwentement fl-1991 gie mizmum "...peress li ma kienx jaqbel mal-politika kurrenti li tirregola il-permessi tal-bini skond l-Att tal-1988."

Illi fl-ewwel lok gie sottomess li skond l-Att numru l tal-1992 l-Awtorita ta' l-Ippjanar mhix is-successur tal-PAPB,

hlief ghal dawk il-permessi li hargu mill-PAPB u li kienu in vigore (ghal perjodu ta' sentejn) meta spicca l-PAPB u bdiet tiffunzjona l-istess Awtorita` ta' l-Ippjanar, u ghaldaqstant ghandha tigi deciza li l-Awtorita` ta' l-Ippjanar ma kkommettiet l-ebda ingustizzja.

Illi f'dan ir-rigward saret referenza ghad-decizjoni tal-Prim'Awla tal-Qorti Civili fl-ismijiet John Sammut vs L-Awtorita` ta' l-Ippjanar moghtija fit-12 ta' Dicembru 1996, fejn gie geciz li l-menti kostituzzjonali ma jintlaqghux meta dawn ikunu saru fil-konfront ta' l-Awtorita` ta' l-Ippjanar minhabba l-agir tal-PAPB. F'dan il-kaz il-Qorti rriteniet bl-aktar mod car li l-Awtorita` ta' l-Ippjanar mhix is-successur tal-PAPB.

Illi hu sottomess li r-rikorrent Joe Carmel Camilleri fir-rikors tieghu naqas li jaghti informazzjoni bizzejjed biex l-Awtorita` ta' l-Ippjanar tkun f'pozizzjoni li tista' tirrispondi b'mod komprensiv. Di fatti fir-rikors tieghu l-appellant jirreferi biss ghal permess li hareg "...fis-sena 1987" minghajr ma jaghti l-ebda nformazzjoni ohra dwar l-istess, iktar u iktar meta dan kien fi zmien meta l-Awtorita` l-anqas biss kienet tezizti.

Illi inoltre r-rikorrent naqas li almenu jaghti numru tal-permess li allegatament hareg. Ir-rikorrent fir-rikors jaghmel ukoll riferenza ghal ittra tas-7 ta' Mejju 1991 fejn skond l-istess rikorrent hu gie avzat li l-permess kien mizimum. Ir-rikorrent f'dan ir-rigward naqas li jipprezenta kopja ta' din l-ittra. Abbazi ta' l-informazzjoni skarsa moghtija l-intimat talab li m'ghandux bizzejjed informazzjoni dwar il-kaz odjern.

Illi in vista tas-suespost f'dan l-istadju gie riservat id-dritt li l-awtorita` intimata taghmel sottomissjonijiet ulterjuri u jekk ikun il-kaz jigu prodotti provi rilevanti meta u jekk ir-rikorrent joghgbu jaghti izjed dettalji dwar il-kaz odjern. Wiehed japprezza li abbazi ta' dak li ntqal fir-rikors da parti tas-sur Camilleri, l-Awtorita` ta' l-Ippjanar ma kenitx f'pozizzjoni li f'dan l-istadju taghti risposta eswarjenti, hlief li tghid li meta baghtet lill-Johnathan Orlando enforcement

Kopja Informali ta' Sentenza

officer ta' l-Awtorita` ghall-area u rrizulta li l-post imsemmi lllum hu fil-fatt mibni kollu.

Illi gie sottomess li abbazi tal-fatti kif s'issa esposti l-Awtorita` ta' l-Ippjanar ma kellha bl-ebda mod x'taqsam mal-fatti allegati mir-rikorrent fil-perjodu msemmi mill-istess rikorrent u li ghalhekk l-istess Awtorita` ma kkommettiet l-ebda ingustizzja fil-konfront tar-rikorrent.

Ghaldaqstant l-awtorita` intimata talbet li dan it-Tribunal ma jilqax it-talba tar-rikorrent fil-konfront ta' l-Awtorita` ta' l-Ippjanar peress li l-istess ma ghamlet l-ebda ingustizzja u ghalhekk dan it-Tribunal ghandu jaqta' li l-ilment mhux gustifikat u subordinatament ma jirrikkmandax li l-istess Awtorita` tohrog il-permessi mitlub mir-rikorrent fil-konfront ta' l-izvilupp in kwistjoni jew li jordna li jithallas kumpens lill-istess rikorrent.

Bl-ispejjez kontra r-rikorrent.

Ra l-lista tax-xhieda prezentata mill-awtorita` intimata.

Ra r-risposta ulterjuri ta' l-Awtorita ta' l-Ippjanar li eccepjet:

Illi fis-26 ta' Settembru 1997 is-socjeta` intimata ipprezentat ir-risposta taghha ghar-rikors tas-Sur Joe Carmel Camilleri quddiem dan it-Tribunal.

Illi fir-risposta taghha s-socjeta` intimata irriservat id-dritt li taghmel sottomissjonijiet ulterjuri meta jkunu moghtija izjed taghrif da parti tar-rikorrent dwar il-kaz, partikolarment ghaliex ir-rikorrent fir-rikors tieghu naqas almenu jaghti n-numru tal-permess li skond l-istess rikorrent hareg favurih fl-1987. F'dan il-kuntest l-awtorita` intimata kienet anke baghtet l-enforcement officer ghal area in kwisjoni fuq is-sit biex forsi jikseb xi taghrif. Pero' l-enforcement officer xorta wahda ma giex moghti t-taghrif necessarju wkoll meta mar fuq is-sit.

Illi l-awtorita` intimata biex ma tkunx fuori termine kellha ta' bilfors taghmel risposta a bazi ta' taghrif skars li ghogbu jaghti r-rikorrent.

Kopja Informali ta' Sentenza

Illi sussegwentment da parti tar-rikorrent wasal taghrif ulterjuri li seta' jassisiti lill-intimat u cioe' n-numru tal-file tal-Planning Area Permit Board u cioe` PB 3741/86.

Illi minn dan il-file kuntrarju ghal dak li qal ir-rikorrent jirrizulta li qatt ma hareg permess favurih fil-konfront tas-sit in kwistjoni. Li jirrizulta mill-file in kwistjoni hu li saret applikazzjoni li jgib id-data tas-7 ta' Ottubru 1986 li minnu jirrizulta li hemm rifjut datat 7 ta' Mejju 1991 (Dok PEM1) u dan ghaliex ix-xogholijiet proposti ma kienux jaqghu taht il-policy kurrenti dwar il-permessi tal-bini kif approvata mill-Parlament fit-12 ta' Ottubru 1988 taht l-Att Numru X tal-1988. Mill-file relattiv ma jirrizultax li s-sit in kwistjoni qattx kien kopert minn permess kif qed jghid ir-rikorrent.

Illi inoltre jigi sottomess li l-Awtorita` ta' l-Ippjanar ma kellha bl-ebda mod x'taqsam mal-fatti allegati mir-rikorrenti fil-perjodu msemmi mill-istess rikorrent u li ghalhekk l-istess Awtorita` ma kkommettiet l-ebda ingustizzja fil-konfront tar-rikorrent.

Ghaldaqstant ghal kull buon fini l-awtorita` intitmata regghet talbet li dan it-Tribunal ma jilqax it-talba tar-rikorrent fil-konfront ta' l-Awtorita` ta' l-Ippjanar peress li l-istess ma ghamlet l-ebda ingustizzja u ghalhekk dan it-Tribunal ghandu jaqta' li l-ilment mhux gustifikat u subordinatament ma jirrikmandax li l-istess Awtorita` tohrog il-permess mitlub mir-rikorrent fil-konfront ta' l-izvilupp in kwistjoni jew li jordna li jithallas kumpens lill-istess rikorrent.

Bl-ispejjez kontra r-rikorrent.

Ra l-lista ta' dokumenti prezentata mill-awtorita` intimata.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

Ikkunsidra

PROVI:

Illi r-rikorrent ipprezenta affidavit fejn qal li hu propjetarju ta' razzett b' sebat itmien raba' mieghu f' Ta' Bordin Wied il-Baqqija limiti ta' Haz-Zebbug jismu Tigana Farmhouse. Semma li f'dan ir-razzett ta' sitt ikmamar ighixu hu u l-familja. Qal li fl-1989 kien ghamel maltemp kbir li kkawza hsharat fir-razzett u kien ircieva ghajnuna governattiva ghal dan. Spjega li fl-1986 kien applika ghall-permess biex jaghmel xogholijiet strutturali u ta' bini mal-PAPB. Qal li hu kien ircieva li jrid ihallas il-kontribuzzjonijiet u mar u hallashom u kien gie accettat li wara kellu johroglu l-permess. Semma li fl-ambjenti anitiki li kien hemm qabel il-bini li tella' hu diga kien hemm is-servizz tad-dawl u l-ilma. Qal li wara l-1987 wara l-bidla fl-amministrazzjoni tal-pajjiz kien ircieva minghand il-PAPB fl-1991 li l-permess kien gie rifjutat. Hass li kienet saret diskriminazzjoni u ingustizzja politika mieghu. Hu semma li kien canvasser tal-ex-Ministru Lino Spiteri.

In kontro ezami qal li hu qatt ma kien rcieva permess dwar it-talba tieghu fl-1987 izda kienu qalulu wara li hallas il-contributions li seta' jibda jibni. Mistoqsi jekk kellux prova li hallas il-contributions qal li iva u wieghed li ser jesebihom (fol 24 l-ahhar zewg linji), kif kien ghamel fl-affidavit originali a fol 18 fit-tieni paragrafu. Izda jirrizulta minn fol 30 u 31 li ntbaghat il-kont tal-contribution lir-rikorrent, bir-referenza 3741/86 Board Number 35/87, dwar is-site f' Ta' Bordin limiti ta' Beqqija Zebbug, minn fejn jirrizulta li l-kont tal-contribution kien ghal Lm295.31 u r-ricevuti ghal Lm100 u Lm100 mhallsa fl-20 ta' Mejju 1987 u l-1 ta' Gunju 1987 u li hemm C/L ossija clearance 42/87.

Xehed Jonathan Orlando enforcement officer mal-Awtorita` tal-Ippjanar li qal mar fuq is-sit u kellem lir-rikorrent. Esebixxa dokument a fol 53 li ighid li l-permess gie rifjutat wara hames snin mill-applikazzjoni li kienet saret fl-1986 u giet rifjutata minhabba regolamenti li kienu saru fl-1988. Ir-refusal kienet harget hames snin wara s-7 ta' Mejju 1991.

In kontro ezami esebixxa dokument a fol 63 li juri l-enforcement ta' Philip Zahra mahrug fl-24 ta' Gunju 1997. Esebixxa wkoll site plan ta' kif jidhru li qeghdin l-artijiet a fol 64. Qal li jaqbel li jidher ksur ta' kontroll tal-lppjanar li ghandu Philip Zahra. Qal li l-enforcement notice harget propju ghax kien qed jinbena t-tieni sular. Zied li fil-konfront tas-sit ta' Zahra l-Planning Authority qatt ma harget permessi.

Xehed Aldo Borg Principal Technical Officer fid-Direttur tax-Xogholijiet, li spjega li l-procedura tal-PAPB kienet li l-ewwel l-arkitett jesebixxi sitt kopji tal-pjanti proposti, site plan u applikazzjoni tal-PAPB. Qal li mbaghad kienu jaghtu l-pjanti lill-contribution section biex jifthu l-Alignment File. Imbaghad il-PAPB tinforma lill-contribution section biex tahdem il-kontijiet tad-drainage, asphalt u road contribution u meta tigi approvata l-applikazzjoni l-contribution section tohrog il-kont u tibghatu lill-applikant. Meta l-applikant jissetilja kollox jew parti l-contribution section kienet tinforma lill-PAPB biex tohrog il-permess lill-applikant. Ikkonferma li l-formola a fol 30 ikun fiha l-kundizzjonijiet ta' kif isir il-bini u dawn il-kundizzjonijiet jinhargu wara l-approvazzjoni tal-applikazzjoni. Esebixxa wkoll a fol 82 dokument mahrug mill-Ministeru ghar-Rizorsi u infrastruttura dwar il-procedura tal-PAPB liema kundizzjonijiet qed jigu riportati hawn taht minhabba l-importanza taghhom.

Procedure re PAPB

- a) Architect submits 6 copies of proposed plans, Siteplan and application form to the P.P.A.B.
- b) P.A.P.B. sends one copy of proposed plans, siteplans and application form to the contribution section to open alignment file.
- c) P.A.P.B. informs Contribution that application has been boarded and approved.
- d) The Contribution Section works out the necessary bills for DRAINAGE, ASPHALT, ROAD CONTRIBUTION, and sends bill to applicant.
- e) When applicant settles full or part payment, cash office informs Contribution Section.

- f) Contribution Section that informs P.A.P.B. to issue PERMIT to applicant
- g) Planning Authority founded December 1992.
- h) All P.A.P.B. files are in possession of Planning Authority.

KONKLUZJONIJIET:

L-ecezzjoni tal-Awtorita` tal-lppjanar li hi mhux is-successur tal-P.A.P.B.:

It-Tribunal jaghmel referenza ghall-kawza deciza minnu stess fit-12 ta' Dicembru 2000 fl-ismijiet Emanuel Mallia et vs Awtorita` tal-lppjanar (rikors 2/97) fejn intqal:

Illi ghalhekk biex it-Tribunal jasal fuq jekk hux gustifikata l-ecezzjoni preliminari tal-intimati bilfors ikollu jezamina jekk l-Awtorita` tal-lppjanar hix is-successur tal-P.A.P.B. b' mod li tkun responsabbli hi ghall-agir tal-P.A.P.B. li fil-fehma tar-rikorrenti kienet tammonta ghal ingustizzja. Fil-kawza deciza mill-Prim' Awla (Imhalled G. Caruana Demajo) fl-14 ta' Novembru 1997 fl-ismijiet Annunziato Mifsud vs Direttur tat-Toroq et intqal li:

“il-Bord ghall-permessi dwar area ta' Pjan Regolatur kien twaqqaf bl-Avviz Legali 10/1962, li kien inhareg that l-Artikolu 19 tal-Kodici tal-Ligijiet tal-Pulizija. Dan l-Artikolu, li thassar bl-Artikolu 63 tal-Att 1 tal-1992 dwar l-lppjanar tal-lzvilupp (Att 1 tal-1992) kien jaghti lill-President (dak iz-zmien il-Gvernatur) ta' Malta is-setgha li jaghmel regolamenti inter alia:

(c)biex jaghtu s-setgha lill-Ministru responsabbli ghax-Xogholijiet Pubblici (dak iz-zmien is-Segretarju Principali) li jiddelega, lil dak l-Ufficjal, Korp jew Awtorita` u b' dak il-mod u sa fejn jista' jkun preskritt mir-regolamenti, kull wahda mis-setghat moghtija lilo...

Bl-Avviz Legali 10 tal-1962 is-Segretarju Principali nghata s-setgha li jiddelega s-setghat tieghu “lill-Korp maghruf bhala il-Bord ghall-Permessi dwar Area ta' Pjan Regolatur”.

Kopja Informali ta' Sentenza

Il-Bord ghalhekk huwa d-delegat tal-Ministru responsabbli ghax-Xogholijiet Pubblici, u huwa dan il-Ministru li jwiegeb ghal dak li jaghmel il-Bord.

L-Awtorita` tal-Ippjanar twaqqfet bl-Artikolu 3 tal-Att tal-1992 dwar l-Ippjanar tal-Izvilupp; hija korp awtonomu u mhux delegat ta' xi awtorita` ohra. Ghalkemm huwa minnu li hadet xi setghat li qabel kienu tal-P.A.P.B., dawn is-setghat hadithom mhux ghax kompliet il-personalita` ta' dak il-Bord izda bis-sahha tad-dispozizzjonijiet ad hoc.

Il-konkluzjoni ghalhek bil-fors tkun li jwiegeb ghal dak li ghamel jew naqas li jaghmel il-Bord ghall-Permessi dwar Area ta' Pjan Regolatur il-Ministru responsabbli ghax-Xogholijiet Pubblici, li tieghu il-Bord kien delegat, u mhux l-Awtorita` tal-Ippjanar.”

Ukoll fil-kawza deciza mill-Prim' Awla (Imhallef G. Valenzia) (Rikors Kostituzzjonali) deciza fit-12 ta' Dicembru 1996 fl-ismijiet “John Sammut vs Awtorita' tal-Ippjanar” il-Qorti qalet:

“L-Att 1 tal-1992 jaghmel eccezzjoni ghal dan fis-sens li l-Artikolu 62 tal-Att jinghad li permess moghti mill-P.A.P.B. u li ghadu fis-sehh hekk kif jigi fis-sehh l-Att 1 tal-1992, jigi meqjus li jibqa' operativ ghall-perjodu u taht il-kundizzjonijiet li ghalih ikun hareg u tul dan iz-zmien jitqies li hu permess moghti mill-Awtorita`...”

Illi mid-dokumenti esebiti jirrizulta li fil-fatt l-intimat mhux is-successur tal-P.A.P.B. u l-eccezzjoni msemmija ma tapplikax fil-kaz in ezami billi l-permess tal-14 ta' Awissu 1992 kien gie revokat. L-azzjoni tar-rikorrent ma kellhiex tigi proposta kontra l-intimat.”

Illi dan it-Tribunal wara li ezamina l-Att dwar l-Awtorita' tal-Ippjanar ma jhossx li ghandu xi jbiddel mill-insenjament moghti f'dawn il-kawzi.

Illi dak li sofrew ir-rikorrenti ma kienx rizultat tal-agir tal-Awtorita` tal-Ippjanar. Ghalhekk it-Tribunal jilqa' l-eccezzjoni preliminari tal-Awtorita` tal-Ippjanar u jehles lill-Awtorita` mill-harsien tal-gudizzju.”

Inoltre fil-kawza fl-ismijiet Anthony Camilleri vs Direttur tax-Xogholijiet Pubblici et deciza mit-Tribunal fit-28 ta' Frar 2002 intqal li:

“Illi dan it-Tribunal m' ghandu xejn xi jzid dwar l-aspett tal-Awtorita` bhala l-fatt li mhux successur tal-P.A.P.B.; izda jibqa' dejjem il-fatt li fejn ikun possibbli, jekk jigi misjub mit-Tribunal jew mill-Qrati li kien hemm xi nuqqasijiet tal-P.A.P.B., biex dawn jigu enforzati necessarjament jirrikjedu li l-implimentazzjoni tad-decizjoni tat-Tribunal jew tal-Qorti tkun bil-fors tinnecessita` li johrog il-permess tal-Planning Authority ghax hija din l-entita` li llum il-gurnata hi responsabbli minn dan l-aspett. Fir-rikors in ezami irrikorrent mhux qieghed isostni li kienet il-Planning Authority responsabbli ghall-ingustizzja minnu lamentata izda li r-rimedju ma jistax jiehdu minghajr ma l-Awtorita` tal-lppjanar timplimenta l-ordni ta' Tribunal jew xi Qorti u dan fis-sens li kull ordni ta' din in-natura ma tistax tigi aktar ezegwita mill-P.A.P.B. liema awtorita` llum spiccat izda mill-Awtorita` tal-lppjanar li fil-prezent dahlet biex taqdi l-istess drittijiet u doveri kif ukoll li thaddem l-istess poteri li kienu jezistu taht l-Awtorita` tal-P.A.P.B. Ghalhekk huwa immaterjali li jekk tirrizulta l-ingustizzja ilmentata sarix fil-fatt mill-Awtorita` jew xi korp iehor u immaterjali hu wkoll il-fatt li l-Awtorita` anqas biss kienet tezisti meta giet kommissa l-allegata ingustizzja. Jekk ikun possibbli taht il-ligijiet prezenti jinkombi fuq l-Awtorita` tal-lppjanar li tohrog il-permess ghall-bini relattiv u minhabba f' hekk l-Awtorita` ghandi locus standi f' din il-kawza ghax jekk l-allegazzjoni ta' ingustizzja tigi pruvata mir-rikorrent u t-Tribunal isibha gustifikata, u jekk il-ligijiet tal-pajjiz jippermettu, allura f' dan il-kaz ikun jinkombi propju fuq l-Awtorita` tal-lppjanar biex tezegwixxi dik l-ordni. Jekk l-Awtorita` tibqa' barra mill-proceduri jkun impossibbli li l-ordni tat-Tribunal jigi implimentat. Ghalhekk jichad din it-tieni eccezzjoni tal-Awtorita` tal-lppjanar.”

Il-mertu tal-kaz:

Fid-dawl ta' dak fuq imsemmi jidher car li l-applikazzjoni tar-rikorrent ghal xi raguni f' hin minnhom giet approvata u

kien sejjer johrog il-permess. Dan irrizulta car mid-depozizzjonijiet moghtija speċjalment dwar il-prassi tal-P.A.P.B. ta' dak iz-zmien riferibbilment għall-hrug tal-kont u hlas tal-contribution. Gara izda li għal xi raguni wara l-elezzjoni tal-1987 dan il-permess ma harigx. Ir-rikorrent ma ha ebda passi f' dak l-istadju u tilef l-opportunita` li permezz possibilment tal-Qorti jgieghel lill-istess P.A.P.B. tezegwixxi dak li kienet obligata taghmel una volta li hareg il-kont tal-contribution u mhallas Lm200 akkont minnu. Saru l-iskemi tal-1988, u ma kienx aktar possibbli li johrog il-permess u għalhekk ir-rikorrent sab ruhu fil-pozizzjoni li rrizultat b' mod li ma hariglux il-permess u tilef flus kbar. Irrizulta għas-sodisfazzjoni tat-Tribunal li fil-fatt il-prassi kienet kategorika li wara li wiehed ihallas il-contribution ma kienx jibqa' aktar xi jsir hlief il-formalita` li l-Controbuton Section tgharraf lill-Bord bil-pagament halli dan jiffinalizza l-hrug tal-permess. Dan ifisser li l-permess messu nhareg mill-PAPB dak iz-zmien u kienet ingustizzja li saret mar-rikorrent mill-PAPB (u ta' dan huwa successur il-Ministru tal-Ambjent li gie kjamat fil-kawza). Dan iwassal lit-Tribunal biex jiddikjara li l-permess kien hemm u kien jonqos biss il-formalita` li johrog mill-PAPB. Peress li illum m' ghadux jezisti dan il-bord izda tezisti l-Awtorita` jinkombi fuqha li tohrog il-permess relattiv u b' hekk tissana ingustizzja li kienet saret mill-PAPB għax ma setghetx saret mill-istess Awtorita` li anqas kienet tezisti u li mhux is-successur tal-PAPB. Għal dawn il-motivi jichad l-eccezzjoni tal-intimati dwar il-mertu.

Illi għalhekk it-Tribunal isib li r-rikorrent kellu ragun jilmenta li saret ingustizzja fil-konfront tieghu izda minn naha l-ohra zgur li l-Awtorita` tal-lppjanar ma kellha xejn x' taqşam mal-ingustizzja fil-konfront tieghu għax l-ingustizzja saret qabel ma l-Awtorita` bdiet tiffunzjona. Bl-istess mod il-Ministru tal-Intern m' ghandux responsabbilta` ta' xejn.

Għal dawn il-motivi jillibera mill-osservanza tal-gudizzju lill-Ministru tal-Intern, u jordna lill-Awtorita` tal-lppjanar u lill-Ministru tal-Ambjent li jiehd u hsieb li l-permess li kien deciz li jinhareg fl-1987 fil-fatt jinhareg għax meta dana ingustament gie mwaqqaf saret ingustizzja mar-rikorrent.

Kopja Informali ta' Sentenza

Minhabba n-natura tal-kaz spejjez bla taxxa.

< Sentenza Finali >

-----TMIEM-----